

ದಿನಾಂಕ: 29-01-2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲುಶ್ರೀ ಡಿ.ಎಸ್.ಎ. 5(ಎ)ರಿಂದ 5(ಸಿ) ಪ್ರತಿವಾದಿಯರ ಪರ ವಕೀಲರಿಂದ:

9. ನಾನು ಚೆಕ್ಕನ್ನು ವಾಪಸ್ಸು ತೆಗೆದುಕೊಂಡು ಹಣ ಯಾವ ದಿನಾಂಕದಂದು ಕೊಟ್ಟೆ ಎಂದು ನನಗೆ ದಿನಾಂಕ ನೆನಪಿಲ್ಲ. ಸದ್ರಿ ಹಣವನ್ನು ಬೆಳಿಗ್ಗೆ 9-00 ಗಂಟೆಯ ಸಮಯದಲ್ಲಿ ಹಾಲಪ್ಪ ಗುಡಿಗೇರಿಯವರ ಮನೆಯಲ್ಲಿ ಕೊಟ್ಟಿರುತ್ತೇನೆ. ಆ ದಿನ ಸೋಮವಾರ ಆಗಿರುತ್ತದೆ. ಆ ಸಮಯದಲ್ಲಿ ಸದ್ರಿಯವರ ಮನೆಯಲ್ಲಿ ಹಾಲಪ್ಪ ಗುಡಿಗೇರಿ, ಚನ್ನಬಸಪ್ಪ, ಬಸವರಾಜ ಪಾಟೀಲ, ಪುಟ್ಟಪ್ಪ, ಯಲ್ಲಪ್ಪ ಸೂರದ ಮತ್ತು ಶಿವಪ್ಪ ಸೂರದ ಇದ್ದರು. ರೂ. 5,20,000/- ಗಳನ್ನು ಬ್ಯಾಂಕಿನಿಂದ ತಂದಿರುತ್ತಿರೋ ಅಥವಾ ಮನೆಯಲ್ಲಿ ಇತ್ತಾ ಎಂದು ಕೇಳಿದ ಪ್ರಶ್ನೆಗೆ ಸಾಕ್ಷಿಯು ಮನೆಯಲ್ಲಿ ಇತ್ತು ಎಂದು ನುಡಿಯುತ್ತಾರೆ. ಸದ್ರಿ ಹಣವು ಯಾವ ಮುಖ ಬೆಲೆಯ ನೋಟುಗಳು ಇದ್ದವು ಎಂದು ನೆನಪಿಲ್ಲ. ಸದ್ರಿ ಹಣವನ್ನು ಕೊಟ್ಟ ಬಗ್ಗೆ ಕಾಗದ ಪತ್ರ ಮಾಡಿಲ್ಲ. ನಾನು ಯಾವುದೇ ಹಣವನ್ನು ಕೊಟ್ಟಿಲ್ಲ, ಹಣ ಕೊಟ್ಟಿರುತ್ತೇನೆಂದು ಮೇಲೆ ಹೇಳಿದಂತೆ ಸಾಕ್ಷಿದಾರರಿದ್ದಾರೆಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

10. ಪ್ರತಿವಾದಿಯರಿಗೆ ನೋಟಿಸ ಕೊಡಲು ವಕೀಲರಿಗೆ ಮಾಹಿತಿಯನ್ನು ನಾನೇ ಕೊಟ್ಟಿರುತ್ತೇನೆ. ನನ್ನ ಮತ್ತು ಹಾಲಪ್ಪರವರ ನಡುವೆ ಯಾವುದೇ ವ್ಯವಹಾರ ಆಗಿಲ್ಲ ಮತ್ತು ಖರೀದಿ ಕರಾರು ಪತ್ರ ಆಗಿಲ್ಲ ಎಂದರೆ ಸರಿಯಲ್ಲ. ಚೆಕ್ಕನ್ನು ವಾಪಸ್ಸು ತೆಗೆದುಕೊಂಡು ಹಣವನ್ನು ಕೊಟ್ಟಿರುತ್ತೇನೆಂದು ನಾನು ಈ ಹಿಂದಿನ ಮುದ್ದತ್ತಿನಲ್ಲಿ ಪಾಟೀ ಸವಾಲಿನಲ್ಲಿ ಮೊದಲ ಬಾರಿಗೆ ಹೇಳಿರುತ್ತೇನೆ ಎಂದರೆ ಸರಿ. ಹಾಲಪ್ಪ ಮತ್ತು ಹಾಲಪ್ಪನ ಹೆಂಡತಿ ಮಕ್ಕಳು ಅನಕ್ಷರಸ್ಥರಾಗಿದ್ದು, ಅವರಿಗೆ ಖಾಸಗಿ ಬ್ಯಾಂಕಿನಲ್ಲಿ ಸಾಲವನ್ನು ಕೊಡಿಸುವುದಾಗಿ ಹೇಳಿ, ಸಬ್ ರಜಿಸ್ಟರ ಕಛೇರಿಗೆ ಕರೆದುಕೊಂಡು ಹೋಗಿ ಖರೀದಿ ಕರಾರು ಪತ್ರವನ್ನು ಸುಳ್ಳು ಸೃಷ್ಟಿ ಮಾಡಿಸಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ. ದಾವಾಸ್ತಿಯಲ್ಲಿ ಸಾಕಷ್ಟು ತೆಂಗಿನ ಮರಗಳಿರುವುದರಿಂದ ಮೃತ ಹಾಲಪ್ಪನಿಗೆ ದಾವಾಸ್ತಿಯನ್ನು ಮಾರಾಟ ಮಾಡುವ ಅವಶ್ಯಕತೆ ಇರಲಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ - ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಗಿದೆ.)

ಓ ಹೇ ಕೇ ಸರಿ ಇದೆ.

-ಸಹಿ-

1 ನೇ ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು

ಮತ್ತು ಜಿ.ಎಂ.ಎಫ್.ಸಿ. ಹಾವೇರಿ.





































